

നിങ്ങളുടെ ആത്മീയത പരിശോധിക്കുക-സാക് പുനൻ

WFTW Malayalam 25 September 2011

www.jeevamozhikal.org

കർത്താവിന്റെ ക്രൂരീകരണത്തിനു മുമ്പ്, തന്നെ പത്രോസ് മൂന്ന് പ്രാവശ്യം തള്ളിപ്പറഞ്ഞു. താനൊരു നിഗളിയും പിടിവാശിക്കാരനും പ്രാർത്ഥനയില്ലാത്തവനുമാണെന്ന് തെളിയിച്ചുകൊണ്ട് കർത്താവിനോടു കൂടെയുള്ള മൂന്ന് വർഷത്തെ ജീവിതത്തിന്റെ നിരാശാജനകമായ മുർധന്യാവസ്ഥയിൽ സംഭവിച്ചതാണ് ഇത്. എങ്കിലും കർത്താവ് പത്രോസിനെ തന്റെ ആടുകളെ മേയ്ക്കുന്നതിനുള്ള ചുമതല ഏൽപ്പിച്ചപ്പോൾ അവന്റെ ഈ ബലഹീനതകൾ ഒന്നുപോലും പരാമർശിച്ചില്ല. അവൻ ഭാവിയിൽ താഴ്മയുള്ളവനും, പ്രാർത്ഥനയുള്ളവനും, കഷ്ടത സഹിച്ചുകൊണ്ട് ദൈവത്തിന്റെ സാക്ഷിയായി ഇരിക്കണമെന്നും പറഞ്ഞ് അവനെ അവിടുന്ന് വെല്ലുവിളിക്കുകയും ചെയ്തില്ല. ഇതൊക്കെ ഒരു ആത്മീയന്റെ, പ്രത്യേകിച്ച് ദൈവജനത്തെ നയിക്കുന്ന ഒരുവന്റെ യോഗ്യതകളായിരിക്കേതെന്ന കർത്താവ് ഇത്തരത്തിൽ ഒരു ചോദ്യവും അവനോട് ചോദിച്ചില്ല.

ഒരു ലളിതമായ ചോദ്യം മാത്രം മതിയെന്ന് കർത്താവായ യേശു അറിഞ്ഞിരുന്നു. ആ ചോദ്യത്തിനുള്ള ശരിയായ പ്രതികരണമുണ്ടായാൽ മറ്റൊരാൾ അതോടു കൂടെ ഉണ്ടായിരിക്കും. “എല്ലാറ്റിനേക്കാളും എല്ലാവരേക്കാളും നീ എന്നെ സ്നേഹിക്കുന്നുവോ?” (യോഹ.21:15-17)

ക്രിസ്തുവിനോടുള്ള സ്നേഹമാണ് ഏതൊരു മനുഷ്യന്റേയും ആത്മീയ തയ്ക്കുള്ള യഥാർത്ഥ പരിശോധന.

ഒരു മനുഷ്യൻ സഭയിലെ ഉന്നതസ്ഥാനത്ത്, ഒരുപക്ഷേ ബിഷപ്പെന്ന പോലെയുള്ള ഒരു നിലയിലെത്തുമ്പോൾ സ്വാഭാവികമായും നാം കരുതും അയാളൊരു ആത്മീയനാണെന്ന്. എന്നാൽ അങ്ങനെ ആകണമെന്ന് നിർബന്ധമില്ല. പുതുജനനവും ക്രിസ്തുവിനോടുള്ള സ്നേഹവുമാണ് ഒരുവനെ ആത്മീയനാക്കുന്നത്. വീണ്ടും ജനിക്കാത്ത ഒരാൾക്കുപോലും സഭയുടെ ബിഷപ്പായി തീരാനുള്ള സാധ്യത ഇന്നുണ്ട്. വേദശാസ്ത്ര ബിരുദങ്ങൾ ഒരുവനെ ആത്മീയനാക്കുന്നില്ല. സുവിശേഷ വിഹിത സഭകളുടെ സെമിനാരിയിൽ പഠിച്ച് ജയിച്ചതു കൊണ്ടും ആകുന്നില്ല. നിങ്ങളൊരു ക്രിസ്തീയ പ്രവർത്തകനോ ഒരു സഭയുടെ ഇടയനോ ആകാം. എന്നാൽ അതൊന്നും നിങ്ങളെ ഒരു ദൈവമനുഷ്യനാക്കുന്നില്ല. സഭായോഗങ്ങൾക്ക് കൃത്യമായി ഹാജരാകുന്നതും, നല്ല വേദപുസ്തക പരിജ്ഞാനവും, സുവിശേഷീകരണത്തിനുള്ള എരിവും എല്ലാം ആത്മീയതയുടെ അടയാളങ്ങളായി തെറ്റിദ്ധരിക്കപ്പെടാം. വ്യത്യസ്തമായ വസ്ത്രധാരണ രീതിയും സൗമ്യഭാവവും നമ്മെ ചതിച്ചേക്കാം. മേൽ പറഞ്ഞതൊന്നുമല്ല പ്രധാനപ്പെട്ട കാര്യം.

ദൈത്തിന്റെ ദൃഷ്ടിയിൽ യഥാർത്ഥ ആത്മീയത പരിശോധിക്കപ്പെടുന്നത് ഒരേയൊരു കാര്യത്തിലൂടെയാണ്. അവിടുത്തോടുള്ള നിങ്ങളുടെ സ്നേഹത്തിന്റെ അളവാണ്. ആത്യന്തികമായി അത് നിങ്ങളും നിങ്ങളുടെ ദൈവവും തമ്മിലുള്ള വ്യക്തിപരമായ ഒരു കാര്യമാണ്.

അവിടുന്ന് ചോദിക്കുന്നു “നീ എന്നെ സ്നേഹിക്കുന്നുവോ?” ഉത്തരം കണ്ടെത്തേണ്ടത് നിങ്ങളാണ്.

മൊഴിമാറ്റം: സാജു ജോസഫ്